

अखिल भारतीय तंत्र शिक्षण परिषदेने दिलेल्या
मान्यतेस अनुसरून शैक्षणिक वर्ष २०२५-२६ पासून
विद्यमान विनाअनुदानित संस्थेस Off Campus
संस्था सुरु करण्यास शासन मान्यता देण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्र.मान्यता-२०२५/प्र.क्र.५५७/तांशि-४
मादाम कामा रोड, हुतात्मा चौक राजगुरु चौक,
मंत्रालय विस्तार भवन, मुंबई-४०० ०३२.
दिनांक: २८ जुलै, २०२५.

- संदर्भ :** १) संचालक, तंत्र शिक्षण यांचे पत्र क्र.२/एनजीसी/नवीन संस्था मान्यता/अभियांत्रिकी
/२०२५/५५७, दि.०२.०७.२०२५.
२) संचालक, तंत्र शिक्षण यांचे पत्र क्र.२/एनजीसी/नवीन संस्था मान्यता/अभियांत्रिकी
/२०२५/६४६, दि.२२.०७.२०२५.

प्रस्तावना :

अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेस अनुसरून, संचालक, तंत्र शिक्षण यांनी संदर्भ क्र.०१ व ०२ येथील पत्रान्वये झील कॉलेज ऑफ इंजिनिअरींग अँड रिसर्च नव्हे, पुणे या विद्यमान विनाअनुदानित संस्थेस, झील कॉलेज ऑफ इंजिनियरींग अँड रिसर्च, इंदोरी, ता.मावळ, जि.पुणे ही Off Campus संस्था शैक्षणिक वर्ष २०२५-२६ सुरु करण्यास मान्यता देण्याबाबतचा प्रस्ताव सादर केला आहे. त्यानुसार शासन मान्यता देण्याची बाब शासनाच्या विचाराधीन होती.

शासन निर्णय :-

अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेस अनुसरून, झील कॉलेज ऑफ इंजिनिअरींग अँड रिसर्च नव्हे, पुणे या विद्यमान विनाअनुदानित संस्थेस, शैक्षणिक वर्ष २०२५-२६ पासून झील कॉलेज ऑफ इंजिनियरींग अँड रिसर्च, इंदोरी, ता.मावळ, जि.पुणे ही Off Campus संस्था **प्रपत्रात** नमूद केलेल्या अभ्यासक्रमांसह सुरु करण्यास कायम विनाअनुदानित तत्वावर खालील अटी व शर्तीच्या अधीन राहून शासन मान्यता देण्यात येत आहे.:-

अटी व शर्ती:-

- १) सदर मान्यता ही मुळ व बाह्यपरिसरातील (off campus) महाविद्यालय / संस्थेकरिता कायम विनाअनुदान तत्वावर राहिल.

- २) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दि.२१ मे, १९८३ च्या शासन निर्णयातील अटींची पूर्तता करणे, मुळ व बाह्यपरिसरातील (off campus) महाविद्यालय / संस्थेकरिता बंधनकारक राहिल.
- ३) संबंधित विद्यमान महाविद्यालय / संस्थेने प्रस्तावित बाह्यपरिसरात (off campus) अखिल भारतीय तंत्रशिक्षण परिषद व संबंधित विद्यापीठ यांच्या मानकांनुसार मुलभुत भौतिक सोयीसुविधांची पूर्तता करणे अनिवार्य राहिल.
- ४) संबंधित विद्यमान महाविद्यालय / संस्थेने प्रस्तावित बाह्यपरिसरात (off campus) सुरु केलेल्या अभ्यासक्रमांस लागणाऱ्या भौतिक सोयीसुविधा, शिक्षकवृंद व इतर तांत्रिक कर्मचारी, ग्रंथालयाकरिता आवश्यक ती पुस्तके, नियतकालिके, प्रयोगशाळा, वाचनालय, वर्गखोल्या इ. स्वतंत्रपणे (मुळ संस्था परिसरा व्यतिरिक्त) उभारणे आवश्यक राहिल.
- ५) शासनाने विहित केलेल्या तसेच अखिल भारतीय तंत्र शिक्षण परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत महाविद्यालय / संस्थेने संचालक, तंत्र शिक्षण संचालनालय, मुंबई यांच्याशी करारनामा करावा लागेल. तसेच, महाविद्यालयाने आवश्यक कागदपत्रांची आणि औपचारिक बाबींची पूर्तता संचालक, तंत्र शिक्षण यांच्या संमतीने समाधानकारकरित्या पूर्ण करावी.
- ६) संबंधित महाविद्यालय / संस्थेने, संचालक, तंत्र शिक्षण यांचेकडे आवश्यक ती संचित ठेव संयुक्त खात्यात भरून इतर कायदेशीर बाबींची पूर्तता करावी.
- ७) मुळ व बाह्यपरिसरातील (off campus) महाविद्यालय / संस्थेतील अभ्यासक्रमांचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार/ पद्धतीनुसार करण्यात येतील.
- ८) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क मुळ व बाह्यपरिसरातील (off campus) संस्थेने आकारल्यास, महाविद्यालयावर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ९) संबंधित मुळ व बाह्यपरिसरातील (off campus) महाविद्यालय / संस्थेने अभ्यासक्रम चालविण्याकरिता शिक्षकवृंद व इतर तांत्रिक कर्मचारी अखिल भारतीय तंत्रशिक्षण परिषद, नवी दिल्ली व संबंधित विद्यापीठाच्या मानकानुसार नियुक्त करावेत. त्यांना नियमानुसार वेतन व भत्ते देण्यात यावेत. तसेच, शिक्षकवृंद व इतर कर्मचाऱ्यांच्या वेतन व भत्ते इ. बाबत तसेच, विद्यार्थ्यांकडून शासनाकडे तक्रारी आल्यास संस्थांवर कडक कारवाई करण्यात येईल.
- १०) मुळ व बाह्यपरिसरातील (off campus) महाविद्यालय / संस्थेने ग्रंथालयाकरिता आवश्यक ती पुस्तके, नियतकालिके अखिल भारतीय तंत्रशिक्षण परिषदेच्या मानकानुसार खरेदी करणे आवश्यक राहिल. तसेच, विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच, विद्यार्थ्यांना अखिल भारतीय तंत्र शिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.

- ११) रॅगिंगसंदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे मुळ व बाह्यपरिसरातील (off campus) महाविद्यालय / संस्थेकरिता बंधनकारक राहिल.
- १२) संबंधित महाविद्यालय / संस्थेने सदर अभ्यासक्रम चालविण्यासाठी आवश्यक स्थावर जंगम मालमत्तेकरिता शासनाकडून किंवा कोणत्याही वित्तीय संस्थेकडून कर्ज घेतले असल्याचे निदर्शनास आल्यास त्यांची परतफेड करण्याची सर्वस्वी जबाबदारी संस्थेची / महाविद्यालयाची राहिल.
- १३) जर संबंधित महाविद्यालय / संस्थेने संचालक, तंत्र शिक्षण, महाराष्ट्र राज्य यांच्याकडे नोंदणी शुल्काचा भरणा केलेला नसेल तर, अंतीम मान्यता देण्यापूर्वी संचालकांनी महाविद्यालयाकडून नोंदणी शुल्क वसूल करावे.
- १४) मुळ व बाह्यपरिसरातील (off campus) महाविद्यालय / संस्थेने संबंधित विद्यापीठाचे वेळोवेळी संलग्निकरण प्राप्त करून घेणे आवश्यक राहिल.
२. याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती महाविद्यालयावर बंधनकारक राहतील.
३. या शासन मान्यतेनुसार उक्त संस्था/महाविद्यालयातील अभ्यासक्रमांचा केंद्रीभूत प्रवेश प्रक्रियेमध्ये समावेश होण्याकरिता संचालक, तंत्र शिक्षण यांनी आवश्यक ते आदेश निर्गमित करावेत.
४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक २०२५०७२८१३१७५२५००८ असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजितकुमार थोरात)
कक्ष अधिकारी, महाराष्ट्र शासन.

प्रति,

- १) मा.मंत्री, उच्च व तंत्र शिक्षण यांचे खाजगी सचिव, मंत्रालय, मुंबई
- २) संचालक, तंत्र शिक्षण संचालनालय, महाराष्ट्र राज्य, मुंबई
- ३) संबंधित सहसंचालक, तंत्र शिक्षण विभागीय कार्यालय (संचालक, तंत्र शिक्षण यांच्यामार्फत).
- ४) कुलसचिव, संबंधित विद्यापीठ (संचालक, तंत्र शिक्षण यांच्यामार्फत)
- ५) संबंधित महाविद्यालय (संचालक, तंत्र शिक्षण यांच्यामार्फत)
- ६) निवडनस्ती/तांशि-४

Higher and Tech. Education Dept. G.R.No.Manyata-2025/C.R.557/TE-4, Dated: 28th July, 2025
List of Institute approved for Off Campus by AICTE from 2025-26

SrNo	Region	Permanent Id	Institute Name	Institute Address	District	Institution Type	New/Existing Institute	Program	University	Level	Name of Course	Intake Approved for 2024-25	Intake Approved for 2025-26	Course Applied for
1	Pune	1-44753007214	ZEAL COLLEGE OF ENGINEERING AND RESEARCH	GAT NO.354/1,TALEG AON-CHAKAN ROAD,INDURI,TAL.MAVAL,DIST.PUNE 410507	PUNE	Private-Self Financing	New Institute	ENGINEERING AND TECHNOLOGY	Savitribai Phule Pune University, Pune	UNDER GRADUATE	ARTIFICIAL INTELLIGENCE AND DATA SCIENCE	0	120	Application for new course
								ENGINEERING AND TECHNOLOGY	Savitribai Phule Pune University, Pune	UNDER GRADUATE	COMPUTER ENGINEERING	0	120	Application for new course
								ENGINEERING AND TECHNOLOGY	Savitribai Phule Pune University, Pune	UNDER GRADUATE	ELECTRONICS AND COMPUTER ENGINEERING	0	60	Application for new course
								ENGINEERING AND TECHNOLOGY	Maharashtra State Board of Technical Education, Mumbai	DIPLOMA	ARTIFICIAL INTELLIGENCE (AI) AND MACHINE LEARNING	0	120	Application for new course
								ENGINEERING AND TECHNOLOGY	Maharashtra State Board of Technical Education, Mumbai	DIPLOMA	ELECTRONICS AND COMPUTER ENGINEERING	0	60	Application for new course
								ENGINEERING AND TECHNOLOGY	Maharashtra State Board of Technical Education, Mumbai	DIPLOMA	COMPUTER ENGINEERING	0	120	Application for new course
								ENGINEERING AND TECHNOLOGY	Savitribai Phule Pune University, Pune	UNDER GRADUATE	ELECTRONICS AND TELECOMMUNICATIONS ENGINEERING	0	60	Application for new course
								ENGINEERING AND TECHNOLOGY	Maharashtra State Board of Technical Education, Mumbai	DIPLOMA	ELECTRONICS AND TELECOMMUNICATIONS ENGINEERING	0	60	Application for new course